



కొలుపుదీరిన కొత్త మంత్రులు

ప్రమాణం చేసిన మంత్రులు
 డిప్యూటీ స్పీకర్ గా రామచంద్రు నాయక్
 నలుగురు తొలిసారి శాసనసభ్యులే
 కేబినెట్ లో కొత్తగా ఇద్దరు ఎస్సీ, ఒకరు బీసీ
 ఉప సభాపతిగా ఎస్టీ(లంబాడ)కు పదవులు

హైదరాబాద్, రోమింగ్ స్పోర్స్: తెలంగాణ ప్రభుత్వంలో కొత్తగా ముగ్గురు మంత్రులు బాధ్యతలు స్వీకరించారు. ఆదివారం మధ్యాహ్నం 12:19 గంటలకు రాజ్ భవన్ వేదికగా చెన్నూరు ఎమ్మెల్యే వివేక్ వెంకటస్వామి (ఎస్సీ, మాల), మక్తల్ ఎమ్మెల్యే వాకిటి శ్రీహరి (బీసీ, ముదిరాజ్), ధర్మపురి ఎమ్మెల్యే అడ్లూరి లక్ష్మణ్ కుమార్ (ఎస్సీ, మాదిగ)తో తెలంగాణ గవర్నర్ జిష్టుదేవ్ వర్మ ప్రమాణ స్వీకారం చేయించారు. ముఖ్యమంత్రి రేవంత్ రెడ్డి సమక్షంలో కొత్త ప్రభుత్వంలోకి వీరు అడుగు పెట్టారు. ఈ సందర్భంగా నూతన మంత్రులుగా



దోషిగా కాదు.. సాక్షిగా వెళ్లా
 తప్పు చేసిన వారికి శిక్ష పడాలి
 త్వరలో అన్ని బయట పెడుతా
 ఎంపీ ఈటల రాజేందర్

నేడు కాళేశ్వరం విచారణకు హాల్ షేరావు
 భారీ కాన్వాయ్ తో వెళ్తున్న మాజీ మంత్రి విచారణపై రాజకీయ వర్గాల్లో ఆసక్తి



చేప మందు పంపిణీ షురూ
 నేటి వరకు కొనసాగనున్న ప్రక్రియ
 క్యూలైన్ లో గుండెపోటుతో వృద్ధుడి మృతి

ఇదో దిక్కుమాలిన చాలెంజ్..
 బైకర్ పై సజ్జనార్ సీరియస్

హైదరాబాద్, రోమింగ్ స్పోర్స్: సోషల్ మీడియాలో ఫేమస్ అయ్యేందుకు కొందరు యువకులు చేస్తున్న పనులపై తెలంగాణ ఆర్టీసీ ఎండ్ వీసీ సజ్జనార్ ఆగ్రహం వ్యక్తం చేశారు. ఇలాంటి పిచ్చి పనులు చేస్తూ సమాజానికి ఏం నేర్పిస్తున్నారని ప్రశ్నించారు. తాజాగా ఓ యువకుడు ప్రమాదకర స్టంట్ చేస్తూ ఛాలెంజ్ విసరగా, ఆ వీడియో సోషల్ మీడియాలో వైరల్ అవుతోంది. వీడియోలో బైక్ నడుపుతున్న వ్యక్తి 5 లీటర్ల పెట్రోల్

జెంటిల్ మ్యాన్ దత్తాత్రేయ

ఆయన రాజకీయ జీవితం ఆదర్శం
అలయ్ బలయ్ అన్ని పార్టీల నేతలను ఏకతాటిపైకి తెచ్చారు
తెలుగు రాష్ట్రాల ముఖ్యమంత్రులు చంద్రబాబు, రేవంత్ రెడ్డి
దత్తాత్రేయ రచించిన 'ప్రజల కథ.. నా ఆత్మకథ' పుస్తకావిష్కరణ

'హర్యానా గవర్నర్ బండారు దత్తాత్రేయ జెంటిల్ మ్యాన్ కు ప్రతి రూపం.. తెలుగు రాష్ట్రాల్లో అజాత శత్రువు అంటే దత్తన్నే.. సాధారణ కార్యకర్త నుంచి జాతీయ నేతగా ఆయన ఎదిగిన తీరు ఆదర్శనీయం' అని తెలుగు రాష్ట్రాల సీఎంలు చంద్రబాబు నాయుడు, రేవంత్ రెడ్డి కొనియాడారు.

02

జూబ్లీహిల్స్ ఎమ్మెల్యే మాగంటి కన్నమూత

కంటతడి పెట్టిన బీఆర్ఎస్ అధినేత సీఎం, ఇతర ప్రముఖుల నివాళులు ముగిసిన అంత్యక్రియలు పాడేమోసిన కేటీఆర్, హరీశ్ రావు

03

6 వేలు దాటిన కరోనా కేసులు..

24 గంటల్లో వైరస్ తో ఆరుగురు మృతి
తెలుగు రాష్ట్రాల అల్లర్ల తెలంగాణలో కంట్రోల్ లోనే కొవిడ్

02

IIT & NEET Foundation

ONE AND ONLY BEST SCHOOL IN YADAGIRIGUTTA

SVN RESIDENTIAL SCHOOL

SEPERATE HOSTEL FACILITIES FOR BOYS AND GIRLS
NURSERY TO X CLASS

SCHOOL ADMISSION OPEN NOW

REGISTER NOW

CELL: 8434242494, 9666497893, 6304844517



మేడిగడ్డ బ్యారేజీలో మృతదేహాలు లభ్యం

ఆరుగురు మృతదేహాల వెలికితీత

18 గంటలపాటు కొనసాగిన గాలింపు చర్యలు

మహాదేవపూర్: జయశంకర్ భూపాలపల్లి జిల్లాలోని మహాదేవపూర్ మండలం మేడిగడ్డ గోదావరిలో గల్లంతైన ఆరుగురు విద్యార్థుల మృతదేహాలు లభ్యమయ్యాయి. శనివారం ఆర్ధరాత్రి వరకు గల్లంతైన విద్యార్థుల ఆచూకీ దొరకపోవడంతో పరిస్థితులు అనుకూలించక గాలింపు నిలిపివేసిన అధికారులు ఆదివారం ఉదయమే మళ్లీ గాలింపు చర్యలను ప్రారంభించారు. మధ్యాహ్నం వరకు ఆరుగురి మృతదేహాలను వెలికితీశారు. చివరి మూడు మృతదేహాల ఆచూకీ లభించకపోవడంతో మత్స్యకారుల వలలతో గాలించి స్వాధీనం చేసుకున్నారు. మృతదేహాలను మహాదేవపూర్ ప్రభుత్వ ఆసుపత్రి మార్చుడికి తరలించారు. ఈతకు వెళ్లి మృత్యువు ఒడిలోకి చేరిన పిల్లలను చూసి తల్లిదండ్రులు, బంధువులు కన్నీటి పర్యంతమయ్యారు.

శుభకార్యం కోసం పట్టి..

మహాదేవ్ పూర్ మండలం అంబటిపల్లిలో పట్టి వెంకటస్వామి కుటుంబంలో ఈ నెల 5న జరిగిన ఓ శుభకార్యంలో పాల్గొనేందుకు వచ్చిన పట్టి మధుసూదన్(18), పట్టి శివ మనోజ్(15), తొగరి రక్షిత్(13), కర్నాల సాగర్(16), మహాముత్తారం మండలం కొర్రకుంటకు చెందిన బొల్లెడ్ల రాంచెందర్(17), పసుల రాహుల్(19) మృతి చెందారు. గల్లంతైన వారికోసం గ్రామానికి చెందిన ఈతగాళ్లతో పాటు అక్కడికి చేరుకున్న కాటారం డిఎస్పీ రామ్మోహన్ రెడ్డి గజ ఈతగాళ్లను పిలిపించి గాలించారు. సింగరేణి రెస్క్యూ టీంతో గాలించినా ఆచూకీ దొరకలేదు. ఘటన శనివారం సాయంత్రం 6 గంటలకు జరుగగా 18 గంటల నిరీక్షణ అడిషనల్ కలెక్టర్ అశోక్ కుమార్, అడిషనల్ ఎస్పీ నరేష్ ఆధ్వర్యంలో ఎల్ఐఆర్ఎఫ్, డిడిఆర్ఎఫ్, అగ్నిమాపక సిబ్బంది, సింగరేణి రెస్క్యూ టీం, పోలీసులు చేపట్టిన ఆపరేషన్ మృతదేహాలను వెలికితీశారు. మృతుల్లో నలుగురు అంబటిపల్లికి చెందిన వారుకాగా, ఇద్దరు కొర్రకుంట గ్రామస్థులని బంధువులు తెలిపారు. ఆటోను నడికి దగ్గర్లో నిలిపి వస్తున్న పట్టి వెంకటస్వామి కళ్లముందే ఆయన ఇద్దరు కుమారులు మధుసూదన్, మనోజ్‌లు గల్లంతవడంతో ఆయన కుప్పకూలారు.

6 వేలు దాటిన కరోనా కేసులు..

24 గంటల్లో వైరస్‌తో ఆరుగురు మృతి
తెలుగు రాష్ట్రాలు అలర్ట్.. తెలంగాణలో కంట్రోల్‌లోనే కొవిడ్

న్యూ ఢిల్లీ, జూన్ 8: దేశంలో మరోసారి అడుగుపెట్టిన కరోనా రకస్థి అంతకంతకూ విజృంభిస్తోంది. పదులు, వందలకా ఉన్న కేసులు.. ఇప్పుడు వేలకంటేలుగా పెరిగిపోవడం చూస్తుంటే మళ్లీ పాతరోజులా సాయా? అన్న భయాందోళన వ్యక్తమవుతోంది. దేశంలో కొత్తగా 11 వందలకు పైగా కేసు నమోదవ్వగా, మొత్తం యాక్టివ్ కేసుల సంఖ్య 6వేలు క్రాస్ చేసింది. గత 24 గంటల్లో కొవిడ్‌తో ఆరుగురు మృతి చెందడం బెంటేలిత్తిస్తోంది. కేరళలో ముగ్గురు, కర్ణాటకలో ఇద్దరు మృతి, తమిళనాడులో ఒకరు కరోనాతో మృతి చెందారు. ఇక 1950 కేసులతో కేరళ టాపిలో ఉండగా ఆర్యాత 822 కేసులతో గుజరాత్ సెకండ్ ప్లేస్‌లో ఉంది. ఇక పశ్చిమ బెంగాల్‌లో 693 కేసులు నమోదవ్వగా, మహారాష్ట్రలో 595, కర్ణాటకలో 366 యాక్టివ్ కేసులున్నాయి. ఇటు ఏపీలో 86, తెలంగాణలో 10 యాక్టివ్ కేసులున్నట్లు వెల్లడించారు అధికారులు. ఇక దేశవ్యాప్తంగా కరోనా డేంజర్ బెల్ట్ మోగిస్తుండటంతో తెలుగు రాష్ట్రాలు అలర్ట్ అయ్యాయి. ఏపీ వ్యాప్తంగా అన్ని ప్రభుత్వాసుపత్రుల్లో కొవిడ్ ప్రత్యేక వార్డులు, స్ప్రీలింగ్ సెంటర్లను ప్రారంభించారు. కొవిడ్ పరీక్షలను కూడా పెంచాలని వైద్యార్యోగ్ శాఖ నుంచి ఆదేశాలిచ్చాయి. జ్వరం, దగ్గు, జలుబుతో ఉపరిచు వచ్చినా టెస్టులు చేప్పనిసరి చేస్తున్నారు. ఇక తెలంగాణలో కొవిడ్ కంట్రోల్‌లోనే ఉంది. అయితే, కొవిడ్ కేసులు పెరగకుండా జాగ్రత్తలు తీసుకుంటూనే.. ఒకవేళ కేసుల సంఖ్య పెరిగినా సరే వైద్యం అందించడానికి సిద్ధంగా ఉన్నామన్నారు అధికారులు. ఇప్పటికే ఆక్సిజన్ సిలిండర్లు, బెడ్లు, కావాల్సిన అన్ని సదుపాయాలతో రెడీగా ఉన్నాయని తెలిపారు. అన్ని జిల్లాకు గ్రేడ్లైన్స్ కూడా పంపించారు. మొత్తంగా ప్రస్తుతానికేతే ఆందోళన అక్కర్లేదంటున్న వైద్యులు. అప్రమత్తంగా ఉండాల్సిన అవసరమందంటున్నారు.

ఇదో బిక్కుమాలిన ఛాలెంజ్..

మొదటి పేజీ తరువాయి

బాటిల్ తీసుకుని, రెండు చేతులు వదిలేసి, దబ్బా మాత తీసి ట్యాంక్‌లో పెట్రోల్ పోశాడు. బైక్ 40 స్పీడ్ వెళుతున్నట్లు చూపించారు. ఈ స్టంట్ చేసింది కూడా సింగిల్ రోడ్ పై కాస్త తేడా వచ్చిందంటే ప్రాణాలు గాలిలో కలిసిపోవాల్సిందే. దీంతో వీడియోను ఆర్టిస్ట్ ఎండి సజ్జనార్ ట్విట్టర్ వేదికగా పోస్ట్ చేశారు. “ఓపెన్ ఛాలెంజ్! అంట!?” ఫేమస్ అయ్యేందుకు ఇవేం పిచ్చి పనులు. సోషల్ మీడియా వైరల్ వెర్రి పట్టి ఎలాంటి కంటెంట్ చేస్తున్నారో ఆలోచించకుండా దిక్కుమాలిన వీడియోలు చేస్తున్నారు. ఇలాంటి ప్రమాదకర వీడియోలతో ఏం సందేశం ఇస్తున్నారు మీరు. సమాజానికి ఏం నేర్పిస్తున్నారు. ఆలోచించండి” అంటూ వ్యాఖ్యలు చేశారు.



కొలువుదీరిన కొత్త మంత్రులు



మొదటి పేజీ తరువాయి

బాధ్యతలు స్వీకరించిన వివేక్, అద్లూరి లక్ష్మణ్, వాకిటి శ్రీహరి, శాసనసభ ఉప సభాపతి బాధ్యతలు స్వీకరించిన రామచంద్రనారాయ్ కు ముఖ్యమంత్రి అభినందనలు తెలిపారు. ఈ కార్యక్రమంలో డిప్యూటీ సీఎం భట్టి విక్రమార్క, మంత్రులు, ప్రజాప్రతినిధులు పాల్గొన్నారు. కాగా, శాసనసభ డిప్యూటీ స్పీకర్ రామచంద్రనారాయ్ (లంబాడ) ప్రమాణ స్వీకారం చేయాల్సి ఉంది. తొలిసారి నలుగురు ఎస్సీ మంత్రులు.. సామాజిక న్యాయాన్ని పరిగణనలోకి తీసుకుని ఎస్సీ, ఎస్టీ, బీసీలకు మాత్రమే కేబినెట్లో ప్రాధాన్యం ఇవ్వాలని కాంగ్రెస్ అధిష్ఠానం నిర్ణయం తీసుకున్నట్లు తెలుస్తోంది. ఈ క్రమంలో రాష్ట్ర మంత్రివర్గంలో ఇద్దరు ఎస్సీ

ఎమ్మెల్యేలు భట్టి విక్రమార్క(మాల), దామోదర రాజనర్సింహ ఉండగా, తాజా మరో ఇద్దరు ఎమ్మెల్యేలు కేబినెట్ లో చేరారు. వారిలో వివేక్ వెంకటస్వామి (మాల), అద్లూరి లక్ష్మణ్మహర్ (మాదిగ) మంత్రులుగా ప్రమాణ స్వీకారం చేశారు. దీంతో తెలంగాణ రాష్ట్ర మంత్రివర్గంలో తొలిసారి నలుగురు ఎస్సీ శాసనసభ్యులు మంత్రులుగా ఉన్నారు. ఇక బీసీల నుంచి వాకిటి శ్రీహరికి అవకాశం కల్పించారు. ఎస్సీల నుంచి రామచంద్రనా య్ కు (లంబాడ)కు ఆసెంబ్లీ డిప్యూటీ స్పీకర్గా అవకాశం కల్పించారు. కాగా, ఈ నలుగురు కూడా ఫస్ట్ టైమ్ ఎమ్మెల్యేలే కావడం గమనార్హం. వివేక్ కు మాత్రం గతంలో ఎంపీగా పనిచేసిన అనుభవం ఉంది. అయితే, కాంగ్రెస్ పార్టీ నుంచి ఏడుగురు బీసీ

ఎమ్మెల్యేలు గెలవగా, ప్రస్తుతం ఇద్దరు బీసీ మంత్రులుగా ఉన్నారు. కొత్తగా ముదిరాజ్ వర్గానికి చెందిన వాకిటి శ్రీహరికి కొత్తగా సామాజిక వర్గానికి కేబినెట్‌లో చోటు కల్పించారు. దీంతో తెలంగాణ మంత్రివర్గంలో బీసీ కమ్యూనిటీకి చెందిన వారు ముగ్గురు మంత్రులు అయ్యారు. ఎస్సీ విషయానికొస్తే ఇప్పటి అదివాసీల సామాజిక వర్గానికి చెందిన సీతక్క మంత్రిగా కొనసాగుతున్నారు. లంబాడలకు అవకాశం కల్పించకపోవడంతో వారిని సంశ్లప్తి పరిచేలా రామచంద్ర నాయ్ కు డిప్యూటీ స్పీకర్గా అవకాశం ఇచ్చారు. కొత్తగా మంత్రిగా విస్తరణలో రెడ్డి కమ్యూనిటీకి అవకాశం ఇవ్వలేదు. ఇప్పటికే సామాజిక వర్గం నుంచి ముగ్గురు మంత్రులుగా ఉన్న విషయం తెలిసిందే.

దోషిగా కాదు.. సాక్షిగా వెళ్లా



మొదటి పేజీ తరువాయి

తప్పకుండా వస్తాను, మా పార్టీ, కమిషన్ మీద నమ్మకం ఉన్న పార్టీ అని చెప్పి వెళ్లాను, తప్పు చేసిన వారికి శిక్ష పడాలి అనే కోరుకునే పార్టీ మాదని అన్నారు. బీజేపీ మేడ్చల్ అర్బన్ జిల్లా కార్యకాల కార్యక్రమంలో ఈటల ముఖ్య అతిథిగా హాజరై, మాట్లాడారు. మోడీ నాయకత్వంలో ఎక్కడ వెతికినా ఒక్క స్థానం కూడా కనపడదన్నారు. కాంగ్రెస్ అంటేనే దొంగల పార్టీ అన్నారు. కాళేశ్వరం ప్రాజెక్టులో అనేక తప్పులు, ఎన్నో డీవియేషన్ బరిగాయని కాంగ్రెస్ పార్టీ ఆరోపిస్తున్నదని, రేవంత్‌కు సీటి, నిజాయితీ ఉంటే కమిషన్ రిపోర్ట్‌ను బయట పెట్టాలని, చేతకాకపోతే నీటిపత్తి అవుగించాలని, అప్పులలో శిక్ష పడేలా చేస్తామని రేవంత్‌రెడ్డికి సవాల్ చేశారు. ఇప్పుడున్న కమిషన్‌ను ఆరుసార్లు పోడిగించారని, ఈ పరిస్థితుల్లో దోషులను బయట పెట్టకపోతే శిక్ష తప్పదని ప్రభుత్వాన్ని హెచ్చరించారు. హైద్రా, మూసి, లగచ్చలలాంటి ఘటనలతో డైవర్లన్ పాలిటిక్స్ చేస్తున్నారని ముఖ్యమంత్రి రేవంత్‌రెడ్డిపై దుష్టమెత్తారు. కాంగ్రెస్, బీఆర్ఎస్ వాళ్ళు తమ మీద దాడి చేస్తారని, ఈ దారులను తిప్పి కొట్టే సత్తా ఉండాలని కార్యకర్తలకు సూచించారు.

అన్నీ బయటపెడతా

కాళేశ్వరం ప్రాజెక్టుకు సంబంధించి జీవోలు, సబ్ కమిటీ నిర్ణయాలు అన్ని త్వరలో బయటపెడతానని ఈటల రాజేందర్ కీలక ప్రకటన చేశారు. కేసీఆర్ ను రక్షించాల్సిన అవసరం తనకు లేదని స్పష్టం చేశారు. కాళేశ్వరం కమిషన్ ఎంకైర్లీపై సంచలన కామెంట్స్ చేశారు. కమిషన్ ఎదుట హాజరై ఆనాటి అధికశాఖ మంత్రిగా ప్రభుత్వం తీసుకున్న నిర్ణయాలను, అందులో తన పాత్రను వివరించానని చెప్పారు. కావాలనే కాంగ్రెస్ మంత్రులు ప్రజలను తప్పుదోవ పట్టించేలా మాట్లాడుతున్నారని మండిపడ్డారు. మంత్రివర్గ ఉప సంఘం లేకుండా కాళేశ్వరం ప్రాజెక్ట్ లేదన్నారు.

నేడు కాళేశ్వరం విచారణకు హరీష్ రావు

భారీ కాన్వాయ్‌తో వెళ్లనున్న మాజీ మంత్రి
విచారణపై రాజకీయ వర్గాల్లో ఆసక్తి

హైదరాబాద్, జూన్ 8: కాళేశ్వరం కమిషన్ విచారణలో భాగంగా ఆ నాటి నీటిపారుదల శాఖ మంత్రి టీ హరీశ్ రావు సోమవారం విచారణకు హాజరుకానున్నారు. సోమవారం ఉదయం కమిషన్ కార్యాలయం బీఆర్ఎస్ ఆర్ భవన్‌లో జరిగే విచారణకు హాజరవుతారు. కాళేశ్వరం కమిషన్ జస్టిస్ పినాకి చంద్ర ఘోష్ విచారణలో భాగంగా ప్రాజెక్టు బ్యారేజీలో నిర్ణయించడంలో కీలక వ్యక్తిగా హరీశ్ రావు నీటిపారుదల శాఖను నిర్వహించారు. కమిషన్ ముందు ఆయన చెప్పే సమాధానాలు కీలకంగా మారనున్నాయి. హరీశ్ రావు కూడా సీఎం కేసీఆర్ ఆదేశాలకు అనుగుణంగా వ్యవహరించానని చెబుతారా లేక, అన్నింటికీ క్యాబినెట్, నిపుణుల కమిటీ ఆమోదం ఉందని చెబుతారా అనేది ఆసక్తి నెలకొంది. కాళేశ్వరం కమిషన్ ముందు 114 వ్యక్తిగా మాజీ మంత్రి హరీశ్ రావు హాజరుకానున్నారు. మేడిగడ్డ, అన్నారం, సుందీళ్ల బ్యారేజీలను అక్కడ నిర్మించాలని నిర్ణయించింది ఎవరో? అక్కడే ఎందుకు నిర్మించారో? క్యాబినెట్ ఆమోదం ఉందా? తదితర అంశాలను ప్రశ్నలు అడిగే అవకాశం ఉందని అంచనా వేస్తున్నారు. మరో వైపు హరీష్ రావు విచారణకు తన అనుచరులతో కలిసి భారీ కాన్వాయ్‌తో రానున్నట్లుగా పార్టీ వర్గాల ద్వారా తెలిసింది. ఇప్పటికే మాజీ మంత్రి ఈటల రాజేందర్ విచారణ పూర్తి అయింది. ఈ నెల 11న కేసీఆర్ విచారణకు హాజరుకావాలని కమిషన్ నోటీసులు జారీ చేసింది.



School of Wonder Kids

A New Era of Learning....

NEAR CURRENT OFFICE, YADAGIRIGUTTA

**Limca Guinness World
Records-recognized
curriculum**

NURSERY TO GRADE III



✓ **International Curriculum**

✓ **Activity based learning**

✓ **Digital Classrooms**

✓ **Play Area**

**Admission
Open**



The First Step to a Wonderful Journey

CELL: 8434242494, 9666497893, 6304844517



గిరి ప్రదక్షిణలో ఉపాంగిన భక్తి భావం

**సందే ఒక్క రోజే లక్ష మంది భక్తుల దర్శనం
సమేతంగా పాల్గొన్న ఎమ్మెల్యే బీర్ల విలయ్య
యాదగిరిలో భక్తజనుల కోలాహలం**

యాదగిరిగుట్ట, రోమింగ్ స్ట్యాన్: యాదగిరిగుట్ట శ్రీ లక్ష్మీనరసింహస్వామి వారి జన్మ నక్షత్రం స్వాతి సందర్భంగా నేడు గిరి ప్రదక్షిణం నిర్వహించడం జరిగింది. ఈ కార్యక్రమాన్ని ఆలయ ఈవ్ ప్రారంభించారు. గిరి ప్రదక్షిణంలో స్థానిక ఎమ్మెల్యే ప్రభుత్వ విప్ బీర్ల విలయ్యతో పాటుగా వేలాదిమంది భక్తులు గిరిప్రదక్షిణంలో పాల్గొన్నారు.

కెమెరాల పంపాటు పరిశీలించిన వెంకట్రావు

కెమెరాలను అన్ని చోట్లా ఏర్పాటు చేయించి మానిటరింగ్ సిస్టమ్ లో వాటి పని తీరును పరశీలన చేయించున్న కార్యనిర్వాహనాధికారి శ్రీ వెంకట్రావు

కొండపైన సాంస్కృతిక కార్యక్రమాలు

సాంస్కృతిక కార్యక్రమాల్లో భాగంగా శ్రీ సద్గురు త్యాగరాజ మూజిక్ అకాడమీ బృందంలి (హైదరాబాద్) వారిచే భక్తిసంగీతం కార్యక్రమము నిర్వహించబడింది.

సాంస్కృతిక కార్యక్రమాల్లో భాగంగా ఈరోజు తేదీ. 08-6-2025న, నటరాజ నృత్య నికేతన్ హైదరాబాద్ వారిచే కూచిపూడి నృత్యం నిర్వహించబడినది. ఇట్టి కార్యక్రమానికి శ్రీ-యతు కార్యనిర్వహణాధికారి గారు విచ్చేసి కళాకారులకు ప్రశంస పత్రాలను అందజేశారు.

యాదగిరి లక్ష్మీనరసింహస్వామి వారి మహా పుణ్యక్షేత్రంలో స్వాతి నక్షత్ర మహోత్సవమును పురస్కరించుకొని ఉదయము శ్రీ స్వామివారికి శతఘటాభిషేకము జరిగినది. సాయంకాలము శ్రీ స్వామివారిని పురవీధులలో ఊరేగించి బంగారు రథం పై వేంచేపు చేసి ఆరాధించడం జరిగినది. ఈ మహోత్సవంలో ఆలయ కార్య నిర్వహణాధికారి గారు, అనువంశిక ధర్మకర్త, ఆలయ ప్రధాన అర్చకులు, అధికారులు, భక్తులు అధిక సంఖ్యలో పాల్గొని శ్రీ స్వామివారి కృపా కటాక్షములకు పాత్రులు అయినారు

శ్రీవారిని దర్శించుకున్న లక్ష మంది భక్తులు

సెలవులు ముగింపు సందర్భముగా భక్తులు అధిక సంఖ్యలో శ్రీ స్వామి వారిని దర్శించుకున్నారు సుమారు లక్ష మంది భక్తులు శ్రీ స్వామి వారిని దర్శించుకున్నారు కొండచుట్టూ గిరిప్రదక్షిణలో అధిక సంఖ్యలో భక్తులు పాల్గొన్నారు ఈ పర్యాయము గిరి ప్రదక్షిణలో స్థానిక భక్తులతో పాటు వివిధ రాష్ట్ర ప్రజలు పాల్గొన్నారు భక్తుల సౌలభ్యము దృష్ట్యా ఉదయము 09. వరకు ఉచిత దర్శనములు ఏర్పాటు చేయబడినది.



శ్రీవారి ఖజానాకు రూ.	85,57,558
శ్రీస్వామివారిఆదాయము	85,57,558
ఆదాయం సమకూరింది.	
శ్రీ స్వామి వారికి 4080మంది భక్తులు తలనీలాలు సమర్పించారని ఊహి తెలిపారు.	
కళ్యాణ కట్ట	2,04,000/-
ప్రధాన బుకింగ్.	4,79,200/-
కైంకర్యములు	5,501/-
సుప్రభాతం.	16,200/-
బ్రేక్ దర్శనం.	10,65,900/-
ప్రతాలు	2,18,400/-
వాహన పూజలు	21,300/-
%ఎక్సూ% దర్శనం	15,60,000/-
ప్రచారశాఖ	35,250/-
పాతగుట్ట	1,44,460/-
కొండపైకి వాహన ప్రవేశం	8,66,500/-
యాడబుడ్డి నిలయం	4,05,274/-
సువర్ణ పుష్పార్చన	1,52,696/-
శివాలయం	12,600/-
శాస్త్ర పూజలు	20,000/-
పుష్కరిణి	1900/-
ప్రసాదవిక్రయం	27,07,020/-
లాకర్స్	400/-
లగ్నదానం	48,597/-
బీజెస్	5,92,360/-





సింగరేణి కార్మికుల పక్షపాతి జర్నలిస్ట్ మునీర్ : అల్లం నారాయణ



మంచిర్యాల, రోమింగ్ స్టూన్: సీనియర్ జర్నలిస్ట్ మునీర్ సంస్కరణ సభను మునీర్ అన్న యాదిలో పేరుతో (TUWJH-143) తెలంగాణ యూనియన్ ఆఫ్ వర్కింగ్ జర్నలిస్ట్ ఆధ్వర్యంలో ఘనంగా నిర్వహించారు. మంచిర్యాల జిల్లా కేంద్రంలో గత 30 సంవత్సరాలుగా జర్నలిస్ట్ గా పని చేసిన మునీర్ ఇటీవల అనారోగ్యంతో మృతి చెందారు. అతని స్మారకం గా జర్నలిస్టులు నిర్వహించిన సభకు ప్రెస్ అకాడమీ మాజీ చైర్మన్ అల్లం నారాయణ, యూనియన్ ప్రధాన కార్యదర్శి మారుతీసాగర్, రాష్ట్ర కోశాధికారి యోగి, మాజీ ఎమ్మెల్యే దివాకర్ రావు లు పాల్గొని నివాళులు అర్పించారు. మునీర్ తో వాళ్ళకు ఉన్న అనుబంధాన్ని నెమరు వేసుకున్నారు. అనంతరం అల్లం నారాయణ మాట్లాడుతూ మునీర్ ప్రజల మనిషి అని ప్రజా సమస్యల పై ఎన్నో వార్తలు రాసాడని అన్నారు. సింగరేణి అంటే అతని ఎంతో ఇష్టం అని సింగరేణి పై ఎన్నో ఆర్టికల్స్ రాసాడని అన్నారు. తెలంగాణ ఉద్యమంలో ఆయన కీలకంగా వ్యవహరించాడని సింగరేణి జేపీసీ చైర్మన్ గా ఎంతో పోరాటం చేశాడని తెలిపారు. ఈ కార్యక్రమంలో మునీర్ అన్న సోదరుడు అడ్వకేట్ సందాని, కుమారుడు మయూర్, మంచిర్యాల కన్వీనర్ ఉమేశ్, కో కన్వీనర్ రేసుకుంటు శ్రీనివాస్, చెట్ల రమేష్, కొమురం భీం జిల్లా కన్వీనర్ రవివాయక్, జర్నలిస్టులు, వివిధ రాజకీయ పార్టీల నాయకులు, కార్మికసంఘాల నాయకులు, మహిళా సంఘాల నాయకులు పాల్గొన్నారు.

ఓపెన్ స్కూల్ ఫలితాలలో... స్టార్ చిల్డ్రన్ స్కూల్ అభ్యాసకులు ఉత్తమ ప్రతిభ

పాల్వంచ, రోమింగ్ స్టూన్: తెలంగాణ ఓపెన్ స్కూల్ సొసైటీ ఆధ్వర్యంలో నిర్వహించిన ఓపెన్ టెస్ట్, ఓపెన్ ఇంటర్ తాజా పరీక్షా ఫలితాలలో స్టార్ చిల్డ్రన్ హై స్కూల్ స్టడీ సెంటర్ తన శిక్షణా నాణ్యత ను మరోసారి నిరూపించుకుంది. పరీక్షకు హాజరైన విద్యార్థులలో ఎక్కువమంది అత్యుత్తమ మార్కులు సాధించినట్లు ఏ ఐ కోఆర్డినేటర్ జి భాస్కర్ రావు ఆదివారం నాడు ఒక ప్రకటనలో తెలియజేసినారు. చదువుకు వయసుకు సంబంధం లేదని, చదువు మధ్యలో మానేసిన వారికి ఓపెన్ స్కూల్ విద్యా విధానం అత్యుత్తమ వేదిక అని పేర్కొన్నారు. తమ సెంటర్ నుండి పరీక్ష దాని నణ్ణెక్కుల వారిగా అత్యుత్తమ మార్కులు సాధించిన వారి వివరాలను తెలియజేస్తూ ఇంటర్ ఇంగ్లీష్ లో ఎగ్రబోయిన నేహా శ్రీ 87, తెలుగులో కొమరం నాగమణి 88, పాలిటికల్ సైన్స్ లో కొర్ర హరిబాబు, కాల్య అక్షయ్ 94, అర్థశాస్త్రంలో పెర్నాని సాయి హర్షిణి, ఊడుగుల మహేంద్ర 85, కామర్స్ లో షేక్ హైమత్ 83, మీస్టర్ లో చల్లగొండ నాగమణి 71 మార్కులు సాధించినట్లు, పదవ తరగతి ఇంగ్లీషులో షేక్ అబ్రూన్ నేహ 72, తెలుగులో వంపన కళ్యాణి 72, గృహ విజ్ఞాన శాస్త్రం లో బానోతు రమాదేవి 83, ఇండియన్ కల్చర్ అండ్ హెరిటేజ్ లో పల్లవు ఆశోక్ 80, సాంఘిక శాస్త్రంలో భానోత్ రమాదేవి 71 మార్కులు సాధించినట్లు పేర్కొన్నారు. ఇంతటి ఘనవిజయానికి కారకులైన అభ్యాసకులను, అధ్యాపకులను అభినందించారు.



సీఎం సభకొచ్చిన జనాన్ని చూసి బీఆర్ఎస్ కు భయం పట్టుకుంది

తట్టడు మట్టి తీయని బీఆర్ఎస్ కు

'గందమల్ల' గురించి మాట్లాడే అర్హత లేదు

ఆలేరు వ్యవసాయ మార్కెట్ కమిటీ చైర్

పర్సన్ చైతన్య, జిల్లా నాయకుడు భరత్ గౌడ్

యాదగిరిగుట్ట, రోమింగ్ స్టూన్: తిరులాపూర్ లో ఈ నెల 6న నిర్వహించిన సీఎం రేవంత్ రెడ్డి బహిరంగ సభకు వచ్చిన జనాన్ని చూసి బీఆర్ఎస్ నాయకులకు భయం పట్టుకుందని, ప్రభుత్వానికి, ఆలేరు ఎమ్మెల్యే బీర్ల అయిలయ్యకు మంచి పేరొస్తుందనే అక్కసుతో.. తప్పుడు ఆరోపణలతో ప్రభుత్వాన్ని బద్దలు చేయాలని బీఆర్ఎస్ నాయకులు విష ప్రచారానికి తెరలేపారని ఆలేరు వ్యవసాయ మార్కెట్ కమిటీ చైర్ పర్సన్ ఐనాల చైతన్య మహేందర్ రెడ్డి, యాదగిరిగుట్ట పట్టణ మాజీ అధ్యక్షుడు గుండ్లపల్లి భరత్ గౌడ్ మండిపడ్డారు. యాదగిరిగుట్టలోని బీర్ల నిలయంలో ఆదివారం ఏర్పాటు చేసిన మీడియా సమావేశంలో వారు మాట్లాడారు. ఆలేరు ప్రజల దశాబాల కల అయిన 'గందమల్ల రిజర్వాయర్' కు సీఎం రేవంత్ శంకుస్థాపన చేసి పనులు షురూ చేస్తే బీఆర్ఎస్ నాయకులకు మింగుడు పడడం లేదన్నారు. గందమల్ల రిజర్వాయర్ కు తమ ప్రభుత్వమే జీవో తెచ్చిందంటున్న బీఆర్ఎస్ నాయకులు.. పదేళ్ల నుండి ఎందుకు పదావు పెట్టారని ప్రశ్నించారు. 2014 నుండి 2023 వరకు ఆలేరు ఎమ్మెల్యేగా ఉన్న గొంగిడి సునీత్.. ఎందుకు రిజర్వాయర్ నిర్మించలేదని కృత్యన్ చేశారు. తట్టడు మట్టి కూడా తీయని బీఆర్ఎస్ నాయకులకు గందమల్ల రిజర్వాయర్ గురించి మాట్లాడే వైతిక అర్హత లేదన్నారు. 6న సీఎం రేవంత్ శంకుస్థాపన చేసిన అన్ని పనులకు



గతంలోనే గొంగిడి సునీత్ శంకుస్థాపన చేసిందంటున్న బీఆర్ఎస్ నాయకులు.. మరి పనులు ఎందుకు పూర్తి చేయలేదని నిలదీశారు. యాదగిరిగుట్టకు మెడికల్ కాలేజ్ తామే తెచ్చామని చెప్పుకుంటున్న బీఆర్ఎస్ నాయకులు.. కాలేజ్ నిర్మాణం కోసం ఎక్కడ స్థలం కేటాయించారో చెప్పాలన్నారు. అనువైన స్థలం లేదని మెడికల్ కాలేజ్ ను వేరే జిల్లాకు తరలించే ప్రయత్నం చేస్తే.. ఎమ్మెల్యే బీర్ల అయిలయ్య ప్రభుత్వంతో కొట్లాడి వైటిడిఏ పరిధిలో ఉన్న భూమిని రెవెన్యూకు బదలాయింపు చేసింది మెడికల్ కాలేజ్ కు భూమి కేటాయింపజేశారని తెలిపారు. మెడికల్ కాలేజ్ కోసం దాతరుపల్లిలో సర్వే నంబర్ 153, 154, 156, 157 లో 20 ఎకరాల భూమి కేటాయిస్తూ ఈ నెల 3న ప్రభుత్వం జీవో జారీ చేసిందని పేర్కొన్నారు. పదేళ్లలో బీఆర్ఎస్ కు సాధ్యమవని అభివృద్ధి పనులను ఎమ్మెల్యే బీర్ల అయిలయ్య కేవలం 18 నెలల్లోనే సుసాధ్యం

చేస్తుంటే బీఆర్ఎస్ నాయకులు ఓర్వడం లేదన్నారు. గందమల్ల రిజర్వాయర్, మెడికల్, హైలెవల్ బ్రిడ్జ్ తామే తెచ్చామని, శంకుస్థాపన కూడా చేశామని గొప్పలు చెప్పుకుంటున్న బీఆర్ఎస్ నాయకులు.. దమ్ముంటే నారసింహుడి వైకుంఠ ద్వారం వద్ద బహిరంగ చర్చకు రాలని సవాల్ విసిరారు. నిరాధారమైన ఆరోపణలు చేసి బురద జల్లడం కాదని, దమ్ముంటే నిరూపించాలన్నారు. ఆలేరులో ప్రజలు 50 వేల ఓట్ల తేడాతో ఓడించినా బీఆర్ఎస్ నాయకులకు సిగ్గు రాలేదని, ఇకనైనా వైఖరి మార్చుకోకపోతే వచ్చే ఎన్నికల్లోనూ మ-రోసారి ఘోర ఓటమి చవిచూడాల్సి వస్తుందని హెచ్చరించారు. ఈ కార్యక్రమంలో కాంగ్రెస్ పట్టణ అధ్యక్షుడు బిక్షపతి, వర్కింగ్ ప్రెసిడెంట్ సరసింహ గౌడ్, మండల నాయకుడు హేమేందర్ గౌడ్, ఉపాధ్యక్షుడు భాస్కర్, మైన్వార్డ్ సెల్ అధ్యక్షుడు ఎండ్రి సలాం, సోషల్ మీడియా కన్వీనర్ సరేష్ తదితరులు ఉన్నారు.

'దళిత రత్న' గా జనగామ నరేష్

సమాజ సేవలకు గుర్తింపుగా అవార్డు ప్రధానం

జనగామ, జూన్ 8:(రోమింగ్ స్టూన్) కష్టాలను లెక్కచేయకుండా ఇష్టంతో నిస్వార్థంగా సమాజ సేవలు చేసిన వారిని సమాజం తప్పుకుండా గుర్తిస్తుంది అనడంలో ఎలాంటి సందేహం లేదు. ఈ కోవలోనే జనగామ కోర్టులో గుమాస్తాగా పనిచేస్తూ సాధారణ జీవితం గడుపుతూ తనమంతు బాధ్యతగా అనేక సామాజిక సేవా కార్యక్రమాల్లో పాలుపంచుకుంటున్న నరేష్ కు 'దళిత రత్న 2025' బిరుదుతో అవార్డు లభించడం పట్ల నిస్వార్థ సేవలకు ప్రతిఫలం తప్పకుండా ఉంటుందని పలువురు వ్యాఖ్యానిస్తున్నారు. జనగామ జిల్లా కేంద్రంలోని గుమాస్తాగా పనిచేస్తూ గత కొన్ని సంవత్సరాలుగా తనకు ఉన్న కొంత సొంత వనరులతో పలు రకాల సామాజిక సేవలు చేస్తున్నారు. వల్లూరి నరేష్ జనగామ కోర్ట్ లో న్యాయవాద గుమాస్తాగా పని చేస్తూ తమకు ఖాళీ సమయం దొరికినప్పుడల్లా మూగజీవులకు, కోతులకు ఆహారం, అనాధ ఆశ్రమంలో నిత్యవసర సరుకులు, సోషల్ ఆక్టివిటీస్, ప్రజలను చైతన్య పరుస్తూ వార్తాపత్రికలను సోషల్ మీడియాలో శ్రమ అనుకోకుండా ప్రతినిత్యం పోస్ట్ చేయడం, అవగాహన కార్యక్రమాలు ఇలా పలు రకాల సేవలు ఇష్టంగా



నిస్వార్థంగా చేస్తుంటారు. ఈ సేవలను గుర్తించిన ప్రగతి వల్లూరి ఫౌండేషన్ వారు సుందరయ్య విజ్ఞాన కేంద్రం హైదరాబాదులో ప్రముఖ సీని నటుడు డాక్టర్ బాబు మోహన్ చే దళిత రత్న అవార్డు అవార్డును అందజేస్తూ సన్మానించారు. ఈ సందర్భంగా ఆదివారం నరేష్ మీడియాతో మాట్లాడుతూ తాను చేస్తున్న సేవా

కార్యక్రమాల్లో సహాయ సహకారాలు అందిస్తున్న వారందరికీ, అలాగే తన బాధ్యతలను ఇంకా సమర్థవంతంగా నిర్వహించాలని స్ఫూర్తిని కలిగిస్తూ తనను సన్మానిస్తూ తనకు దళిత రత్న అవార్డు ను ప్రధానం చేసిన ఫౌండేషన్ వారికి కృతజ్ఞతలు తెలిపారు.

ఆకట్టుకున్న హరీష్ డాన్స్ అకాడమీ నృత్యాలు



యాదగిరిగుట్ట, రోమింగ్ స్టూన్: రాయగిరి చెరువు వద్ద ఏర్పాటు చేసిన యాదాద్రి శిల్పారామములు సాంస్కృతిక కార్యక్రమాలు ప్రారంభమయ్యాయి. సాంస్కృతిక కార్యక్రమంలో భాగంగా హరీష్ డాన్స్ అకాడమీ వారిచే కూచిపూడి నృత్య ప్రదర్శన జరిగింది. శని, ఆదివారం సాయం సంద్య చేత ఎంతో ఆహ్లాదకరమైన వాతావరణంలో కూచిపూడి ముఖ్య ప్రదర్శన శిల్పారామం చేయడానికి వచ్చిన ఆహుతులను ఎంతగానో ఆహ్లాద పరిచింది. హరీష్ డాన్స్ అకాడమీ వారిచే జరిగిన నృత్య ప్రదర్శన గణేశ గణేశ కౌతం, పిడికిలి తలంబ్రాలు పెళ్లికూతురు, సరసింహ స్తుతి, అల్లరింపు, తారంగం, కృష్ణ ముకుందా మురారి అంటూ చిన్నారులు ప్రదర్శన ఎంతో అద్భుతంగా జరిగింది ఈ కార్యక్రమంలో చిన్నారి నృత్య కళాకారులు దివ్యశ్రీ, శ్రీనిక, సాత్విక శ్రీ, సువర్ణ, అర్చన శ్రీవల్లి, శ్రీనిక, భవిష్య, కృష్ణప్రియ, హరిణి, అమృత, అమన్విత, భావన, మెదజ పాల్గొన్నారు.





టీజీ ఐసెట్ ప్రచారంతో

తొలి రోజు పరీక్షకు 21897మంది అభ్యర్థులు

హైదరాబాద్, జూన్ 8: ఎంబీఏ, ఎంసీఏ అడ్మిషన్ల కొరకు నిర్వహించే తెలంగాణ ఐసెట్ 2025 తొలిరోజు రెండు విడతల పరీక్షను సజావుగా నిర్వహించినట్లు టీజీ ఐసెట్ 2025 కన్వీనర్ అలువాల రవి ఆదివారం ఒక ప్రకటనలో తెలిపారు. మొత్తం మూడు విడతల్లో నిర్వహించనున్న కంప్యూటర్ ఆధారిత పరీక్షలను ఉదయం 10 నుంచి 12.30 గంటల వరకు 93 పరీక్షా కేంద్రాల్లో, మధ్యాహ్నం 2.30 గంటల నుంచి సాయంత్రం 5 గంటల వరకు 91 పరీక్షా కేంద్రాల్లో రెండు విడతలుగా నిర్వహించారు. మొదటి విడతలో 24,330 మంది అభ్యర్థులకు గాను 21897 (90 శాతం) అభ్యర్థులు హాజరయ్యారు. మధ్యాహ్నం పరీక్షకు 24,330 మంది అభ్యర్థులకు గాను 22,136(90.98 శాతం) మంది హాజరైనట్లు అల్వాలు రవి తెలిపారు. రెండో విడత పరీక్షల్లో దివ్యాంగ అభ్యర్థులు, ఉర్దూ మీడియం అభ్యర్థులకు వారు కోరుకున్న కేంద్రాలను కేటాయించినట్లు తెలిపారు. మొదటి విడత ప్రశ్న పత్రాల సెట్ ను తెలంగాణ ఉన్నత విద్యా మండలి చైర్మన్ ఆచార్య బాలకిషార్ రెడ్డి, వైస్ చైర్మన్ ప్రొఫెసర్ పురుషోత్తం, ప్రొఫెసర్ మహమూద్, సెక్రటరీ ఆచార్య శ్రీరామ్ వెంకటేష్, టీజీ ఐసెట్ చైర్మన్ ప్రొఫెసర్ కాజా అల్లాష్ , కన్వీనర్ ప్రొఫెసర్ రవితో కలిసి విడుదల చేశారు. ఈ సందర్భంగా టీజీహెచ్ఈసీ చైర్మన్ మాట్లాడుతూ అసతికాలంలోనే రాష్ట్రస్థాయి కామన్ ఎంట్రిన్స్ లను నిర్వహించే శక్తి సామర్థ్యాలను ఎంజీయూ పెంపొందించుకోవడం హర్షించదగ్గ విషయమన్నారు. సవాళ్లను స్వీకరిస్తూ ముందుకు సాగుతున్న విధానం మిగతా యూనివర్సిటీలను ఆదర్శప్రాయం అని అన్నారు.

బాలికలకు హాస్టళ్లు మంజూరు చేయండి

సీఎంకు ఆర్. కృష్ణయ్య లేఖ

హైదరాబాద్, జూన్ 8: గ్రేటర్ హైదరాబాద్ పరిధిలో కాలేజీ కోర్సులు చదివే ఎస్టీ బాలికలకు హైదరాబాద్ లో 5, రంగారెడ్డిలో 4, మేడ్చల్ మల్కాజిగిరి జిల్లాలో 4 కాలేజీ హాస్టళ్లను, అలాగే ఎస్టీ బాలురకు హైదరాబాద్ లో 5, రంగారెడ్డిలో 4, మేడ్చల్ మల్కాజిగిరి జిల్లాలో 4 కాలేజీ హాస్టళ్లను మంజూరు చేయాలని బీసీ సంఘం జాతీయ అధ్యక్షుడు, రాజ్యసభ సభ్యుడు ఆర్.కృష్ణయ్య ప్రభుత్వాన్ని డిమాండ్ చేశారు. ఈ మేరకు ఆదివారం సీఎం రేవంత్ రెడ్డికి ఆయన ఒక లేఖ రాశారు. ఈ మూడు జిల్లాలలో ఎస్టీ విద్యార్థులకు కేవలం 25 లోపు హాస్టళ్లు మాత్రమే ఉన్నాయని, దీంతో ఇవి ఏ మాత్రం సరిపోవడం లేదన్నారు. ఎస్టీ సామాజిక వర్గానికి చెందిన వారు ప్రైవేటు హాస్టళ్లలో ఉండి చదువుకునే సౌకర్యం లేక ఇబ్బందులు పడుతున్నారని, ఎస్సీ, ఎస్సీలకు అద్దె ఇళ్లు కూడా ఇవ్వడం లేదని ఆర్.కృష్ణయ్య తెలిపారు. గిరిజన విద్యార్థులు ఇప్పటివల్ల ఉన్నత విద్య చదవడానికి ముందుకు వస్తున్నారని, వారిని ప్రోత్సహించాల్సిన అవసరం ప్రభుత్వానికి ఉండవచ్చు. మరి కొందరు ఎస్టీ విద్యార్థులు వారికి హాస్టల్ సీట్లు దొరకక చదువు మానేస్తున్నారని తెలిపారు. ఒక వైపు కేంద్రం, మరో వైపు రాష్ట్ర ప్రభుత్వాలు గిరిజనులు చదువుకోవడానికి అనేక పథకాలను ప్రకటిస్తున్న క్రమంలో కాలేజీ గిరిజన విద్యార్థిని, విద్యార్థులు హాస్టల్ సీట్లను పెంచాల్సిన అవసరం ఉందని ఆర్.కృష్ణయ్య సీఎంకు రాసిన లేఖలో డిమాండ్ చేశారు.

ఫోన్ ట్యాపింగ్ కేసు..

హైదరాబాద్ కు చేరుకున్న ప్రభాకర్ రావు

హైదరాబాద్, జూన్ 8: ఫోన్ ట్యాపింగ్ కేసులో ఏ1గా ఉన్న ఎస్ఐబీ మాజీ చీఫ్ ప్రభాకర్ రావు అమెరికా నుంచి ఆదివారం సాయంత్రం హైదరాబాద్ కు చేరుకున్నారు. సోమవారం సిట్ ఎదుట విచారణకు హాజరయ్యే అవకాశం ఉంది. ఫోన్ ట్యాపింగ్ వ్యవహారంలో గత ఏడాది మార్చి 10న ఆయనపై కేసు నమోదైంది. మరుసటి రోజే ప్రభాకర్ రావు మూడు నెలల కాల పరమితి వీసాపై అమెరికా వెళ్లి తిరిగి రాలేదు. తాజాగా అమెరికా నుంచి భారత్ వచ్చేందుకు అవసరమైన ఎమ్మర్సెన్సీ ట్రావెల్ డాక్యుమెంట్(ఈసీ-అత్యవసర పత్రం) జారీ అయింది. దీంతో ఆయన హైదరాబాద్ కు చేరుకున్నారు. ప్రభాకర్ రావును విచారిస్తే మరిన్ని విషయాలు వెలుగులోకి వచ్చే అవకాశం ఉంది. గత ప్రభుత్వంలో ఎవరు చెబితే ఫోన్ ట్యాపింగ్ కు పాల్పడ్డారన్న దానిపై విచారణ జరుగుతుంది. ఇక ఎంతమంది ఫోన్ ట్యాపింగ్ చేశారన్న కోణంలో కూడా సిట్ అధికారులు దర్యాప్తు చేయవచ్చు. ప్రధానంగా రాజకీయ, సీని ప్రముఖులు, జడ్జిలు, జర్నలిస్టుల ఫోన్ ట్యాప్ చేసినట్లు ఆరోపణలున్నాయి.



జూబ్లహిల్స్ ఎమ్మెల్యే మోగంటి కన్నుమూత

కంటతడి పెట్టిన బీఆర్ఎస్ లభినేత సీఎం, ఇతర ప్రముఖుల నివాళులు ముగిసిన అంత్యక్రియలు పాడేమోసిన కేబీఆర్, హరిశేరావు

హైదరాబాద్: బీఆర్ఎస్ కు చెందిన జూబ్లహిల్స్ ఎమ్మెల్యే మోగంటి గోపీనాథ్(62) ఆదివారం ఉదయం 5.45 గంటలకు ఆయన తుదిశ్వాస విడిచారు. ఈ నెల 5న ఆయనకు గుండెపోటు రావడంతో గవ్వబొలిలోని ఏఐబీ ఆస్పత్రిలో కుటుంబసభ్యులు చేర్చించారు. అక్కడ చికిత్స పొందుతూ మృతి చెందినట్లు వైద్యులు వెల్లడించారు. ఈ నెల 5న ఇంట్లో ఉండగా ఆయనకు గుండెపోటు వచ్చింది. కుటుంబ సభ్యులు ఏఐబీ తరలివచ్చారు. కార్మియాక్ అరెస్టుకు గురైనట్లు వైద్యులు తెలిపారు. సీపీఆర్ చేయడంతో తిరిగి గుండె కొట్టుకోవడం, నాడీ, బీపీ సాధారణ స్థితికి రావడంతో.. ఐసీయూలో వెంటిలేటర్ పై చికిత్స కొనసాగించారు. కొన్నాళ్లుగా ఆయన కీడ్నీ సమస్యలతో బాధపడుతున్నారు. మూడు నెలల క్రితం కూడా ఏఐబీలో చేరారు. అప్పట్లో డయాలసిస్ చేయించుకున్నట్లు సమాచారం. తాజాగా గుండెపోటు రావడంతో చికిత్స పొందుతూ మృతిచెందారు.

మూడు సార్లు ఎమ్మెల్యే..
ఎస్టీఆర్ స్మార్టితో మోగంటి గోపీనాథ్ 1982లో టీడీపీలో చేరారు. 1985లో హైదరాబాద్ నగర తెలుగు యువత అభ్యుదయిని పని చేశారు. ఎస్టీఆర్ స్వయంగా ఆయనకు నియామక పత్రాన్ని అందజేశారు. 2014లో తొలిసారి టీడీపీ నుంచి ఎమ్మెల్యేగా గెలిచారు. 2018లో బీఆర్ఎస్ లో చేరి, ఆ ఏడాది జరిగిన ఎన్నికల్లోనూ విజయం సాధించారు. 2023లో జరిగిన ఎన్నికల్లోనూ గెలిచి, హ్యూటీకేఎమ్మెల్యేగా పేరు తెచ్చుకున్నారు. 2022లో బీఆర్ఎస్ హైదరాబాద్ జిల్లా అభ్యుదయిని పనిచేశారు. బీఆర్ఎస్ అధినేత, మాజీ సీఎం కేసీఆర్, ఏపీ సీఎం చంద్రబాబు, డిప్యూటీ సీఎం పవన్ కల్యాణ్, నారా లోకేశ్, కేబీఆర్, హరిష్ రావు.. తదితరులు ఆయన మృతిపై సంతాపం తెలిపారు. ఎమ్మెల్యే గోపీనాథ్ మృతికి చంద్రబాబు సంతాపం



సంతాపం తెలిపి నివాళులర్పించారు. **కన్నీరు పెట్టిన కేసీఆర్**
మోగంటి మృతదేహానికి నివాళి అర్పించేందుకు, ఆయన కుటుంబ సభ్యులను పరామర్శించేందుకు బీఆర్ఎస్ అధినేత కేసీఆర్ వెళ్లారు. ఈ సందర్భంగా కేసీఆర్ భావోద్వేగానికి లోనయ్యారు. భౌతికకాయం వద్ద పుచ్చగుచ్చం ఉంచి, కన్నీరు పెట్టుకున్నారు. మోగంటి మృతదేహాన్ని చూసి ఆవేదన చెందారు. అనంతరం, మోగంటి కుటుంబ సభ్యులను పరామర్శించారు. అందగా ఉంటామని భరోసా ఇచ్చారు. మోగంటి కుమారుడిని మహాప్రస్నాంలో మధ్యాహ్నం సేసుకుని దైర్ఘ్యం చెప్పారు.

చేప మందు పంపిణీ షురూ

నేటి వరకు కొనసాగుతున్న ప్రక్రియ.. క్యూలైన్ లో గుండెపోటుతో వృద్ధుడి మృతి



హైదరాబాద్, జూన్ 8: మృగశిర కార్తె సందర్భంగా నాంపల్లి ఎగ్జిబిషన్ గ్రౌండ్స్ లో ఆస్తమా బాధితులకు చేప ప్రసాదం పంపిణీ ఆదివారం మంత్రి పొన్నం ప్రభాకర్ ప్రారంభించారు. సోమవారం ఉదయం వరకు చేప ప్రసాదం పంపిణీ కొనసాగుతుంది. చేప ప్రసాదం కోసం వచ్చే వారి కోసం ఈ సారి 42 క్యూ లైన్లను ఏర్పాటు చేశారు. పంపిణీ కోసం ఫివరీస్ శాఖ లక్ష చేపలను సిద్ధంగా ఉంచింది. బత్తిన కుటుంబ సభ్యులు పంపిణీ చేసే చేప ప్రసాదం స్వీకరించేందుకు తెలుగు రాష్ట్రాలతో పాటు పాటు ఇతర రాష్ట్రాల నుండి కూడా భారీగా తరలివచ్చారు. ఆస్తమా, ఉబ్బసం, దగ్గు, దమ్ము లాంటి శ్వాసకోశ వ్యాధులు ఉన్న వారికి ఈ చేప ప్రసాదాన్ని ఇస్తున్నారు. ఎన్నో ఏళ్లుగా చేప ప్రసాదం అందిస్తూ.. లక్షలాది మంది రోగులకు జబ్బు నయం చేసిన బత్తిన సోదరులకు కేంద్రం గౌరవించాల్సిన అవసరం ఉందన్నారు మంత్రి పొన్నం. హర్యానా గవర్నర్ దత్తాత్రేయ కూడా చేప ప్రసాదం పంపిణీని పరిశీలించారు. బత్తిన సోదరుల కుటుంబ సభ్యులంతా 48గంటల పాటు చేప ప్రసాదం పంపిణీలో పాల్గొంటున్నారు. చేప ప్రసాదం కోసం వచ్చేవారి కోసం ఆర్టీసీ 140 ప్రత్యేక బస్సులు నడుపుతోంది.


ధిల్లీలో దారుణం.. 9 ఏండ్ల బాలికపై లైంగికదాడి సంచలనంగా సూట్ కేస్ మర్దర్ కేస్

ధిల్లీ, జూన్ 8 : ధిల్లీలో దారుణం జరిగింది. 09 ఏళ్ల బాలికపై అత్యాచారం చేసి, రక్తస్రావం అవతున్న స్థితిలో ఆమెను సూట్ కేస్ లో కుక్క చంపినట్లు ఆదివారం పోలీస్ అధికారులు తెలిపారు. బాలిక కనిపించకుండా పోయిన తర్వాత, కుటుంబ సభ్యులు ఆమె కోసం గాలింపు ప్రారంభించారు. కొన్ని గంటల తర్వాత, శనివారం సాయంత్రం నైఋతా విహార్ లోని ఫ్లాట్ లోని రెండో అంతస్తులో సూట్ కేస్ కనిపించింది. ఇందులో బాలిక అవస్థాస్థితిలో కనిపించింది. డిప్యూటీ కమిషనర్ ఆఫ్ పోలీస్ (నార్త్ ఈస్ట్), ఆజిష్ మిశ్రా మాట్లాడుతూ.. శనివారం రాత్రి 8.40 గంటల ప్రాంతంలో, తొమ్మిదేళ్ల బాలిక గాయపడిన స్థితిలో కనిపించినట్లు పీసీఆర్ కాలే వచ్చిందని తెలిపారు. బాలికను ఆమె తండ్రి ఆస్పత్రికి తీసుకెళ్లినట్లు దయాల్ పూర్ పోలీసులు తెలిపారు. అయితే, బాలిక చికిత్స తీసుకుంటున్న సమయంలోనే ఆమె మరణించినట్లు వైద్యులు ప్రకటించారు. బాలికపై లైంగిక వేధింపుల సంతకాలు ఉన్నట్లు వైద్యులు వెల్లడించారు. దయాల్ పూర్ పోలీస్ స్టేషన్ లో హత్య కేసుతో పాటు, తీవ్రమైన లైంగిక వేధింపులకు సంబంధించిన పోక్సన్ చట్టంలోని సెక్షన్ 6 కింద కేసు నమోదు చేసినట్లు పోలీసులు తెలిపారు. క్రిమ్, ఫోరెన్సిక్ బృందాలు సంగతులను స్థలాన్ని పరిశీలించి ఆధారాలు సేకరించే పనిలో ఉన్నారు. నిందితుడి కోసం పోలీసులు సీసీటీవీ ఫుటేజీని స్కాన్ చేస్తున్నారు. కాలనీలో ఉంటున్న ఒక వ్యక్తి బాలికను తన ఫ్లాట్ కి తీసుకెళ్లినట్లు ఆమె తండ్రి చెప్పారు. బాలిక కుటుంబీకుల ఫ్లాట్ కి చేరుకోగా, తాళం వేసి ఉంది. తాళాలు పగలగొట్టి చూడగా దున్నులు లేకుండా బాలిక సూట్ కేస్ లో అపస్మారక స్థితిలో కనిపించిందని పోలీసులు తెలిపారు.

ప్రాణాలతోనే గోతిలో..

కొండగట్టులో యువకుడు హత్య కలకలం పాత కక్షల నేపథ్యంలోనే దారుణం నిందితుల్లో పలువురు మైత్రు?

కొండగట్టు, జూన్ 8: జగిత్యాల జిల్లా మల్కాల మండలంలోని కొండగట్టులో యువకుడు దారుణ హత్యకు గురయ్యాడు. ప్రాణాలతోనే యువకుడిని గోతిలో పెట్టారు. కుటుంబ సభ్యుల ఫిర్యాదుతో ఈ ఘటన అలస్యంగా వెలుగులోకి వచ్చింది. పోలీసుల విచారణ ప్రకారం.. ఉప్పు రమణ రెడ్డి అనే వ్యక్తి గత కొద్ది రోజులుగా కనిపించడం లేదు. దీంతో అతడి సోదరుడు నిరంజన్ పోలీసులకు ఫిర్యాదు చేశాడు. నిరంజన్ ఫిర్యాదు ఆధారంగా అనుమానితులను అదుపులోకి తీసుకొని పోలీసులు విచారణ చేపట్టారు. పోలీసుల విచారణలో పాకింగ్ విషయం బయటపడింది. పాత కక్షల నేపథ్యంలో జూన్ 2వ తేదీన రమణారెడ్డిని తీవ్రంగా చితకబాది ప్రాణాలతోనే భూమిలో పాతి పెట్టారు దుండగులు. కొండగట్టు గుట్ట పైకి వెళ్లే మెట్ల దారి పక్కన ఉపాధి హామీ కోసం తీసిన గుంతలో పాతిపెట్టారు. నిందితులు చెప్పిన వివరాల ఆధారంగా ఆదివారం ఘటన స్థలానికి వెళ్లిన పోలీసులు ఫోరెన్సిక్ నిపుణుల సమక్షంలో మృతదేహాన్ని బయటకు తీసి పోస్టుమార్టానికి తరలించారు. పోస్ట్ మార్టం అనంతరం మృతదేహాన్ని కుటుంబ సభ్యులకు అప్పగించారు. ఈ నెల 2వ తేదీన హత్య చేసి పాతిపెట్టినట్లు స్థానిక సీబీ నీలం రవి తెలిపారు. మృతుడి కుటుంబ సభ్యుల ఫిర్యాదు మేరకు కేసు నమోదు చేసి దర్యాప్తు చేస్తున్నట్లు చెప్పారు. 8 మంది కలిసి హత్య చేసినట్లు ఆయన వెల్లడించారు. నిందితుల్లో పలువురు మైత్రు ఉన్నట్లు తెలిపారు.





రింకు సింగ్, ప్రియా సరోజ్ నిశ్చితార్థం..

టీమిండియా యువ క్రికెటర్ రింకు సింగ్, సమాజ్ వాద్ పార్టీ ఎంపీ ప్రియా సరోజ్ లైఫ్ లో కొత్త అధ్యాయం మొదలైంది. జూన్ 8న ఆదివారం రోజు ఈ జంట నిశ్చితార్థం చేసుకున్నారు. లక్నోలోని ప్రముఖ ఫైవ్ స్టార్ హోటల్ సెంట్రల్ మోల్ కుటుంబ సభ్యులు, సన్నిహితుల మధ్య ఘనంగా ఉంగరాల మార్పిడి వేడుక ఘనంగా జరిగింది. ఈ వేడుకకు రాజకీయ, క్రీడా రంగానికి చెందిన వలువురు ప్రముఖులు హాజరై జంటను ఆశీర్వదించారు. క్రికెట్ మైదానంలో ఫినిషింగ్ పాట్లతో దూకుడు చూపించే రింకు, జీవిత భాగస్వామిగా ప్రియా సరోజ్ ను ఎంచుకోవడం అభిమానులను విశేషంగా ఆకట్టుకుంటోంది. వీరి పెళ్లి నవంబర్ 18న వారణాసిలో జరగనుంది.

ప్రముఖ అతిథులు హాజరు

ఈ వేడుకలో రింకు సింగ్ తెల్లటి దుస్తులలో కనిపించగా, ప్రియా సరోజ్ గులాబీ రంగు దుస్తులు ధరించింది. ప్రియా సరోజ్ వేదికపైకి చేరుకోగానే, ఆమె నవ్వుతూ కనపించింది. తరువాత, ఇద్దరూ నవ్వుతూ ఫోటోలకు పోజులిచ్చారు. ఈ కార్యక్రమానికి దాదాపు 300 మంది అతిథులు హాజరయ్యారు. వీరిలో సమాజ్ వాద్ పార్టీ నాయకుడు అఖిలేష్ యాదవ్, ప్రొఫెసర్ రాంగ్ పాల్ యాదవ్, జయ బచ్చన్, భారత క్రికెట్ నియంత్రణ మండలి ఉపాధ్యక్షుడు రాజీవ్ శుక్లా ఉన్నారు.

ప్రత్యేక వంటకాలు..

నిశ్చితార్థం కోసం ఇద్దరూ ప్రత్యేక ఉంగరాలను కొనుగోలు చేశారు. ప్రియా సరోజ్ కోల్ కతా నుంచి ఒక డిజైన్ లో ఉంగరాన్ని కొనుగోలు చేయగా, రింకు ముంబై నుంచి ఒక ప్రత్యేక ఉంగరాన్ని ఆర్డర్ చేశాడు. రెండు ఉంగరాల మొత్తం ధర దాదాపు రూ. 2.5 లక్షలు ఉంటుందని తెలిసింది. ఈ జంట ఎంపిక ప్రకారం మెనూ కూడా ప్రత్యేకంగా తయారు చేయించారు. ప్రియా తనకు ఇష్టమైన బెంగాలీ వంటకాలైన రసగుల్లా, కాజు పనీర్ రోల్ లను చేర్చింది. రింకుకు ఇష్టమైన పనీర్ టిక్కా, మటర్ మల్ల కూడా మెనూలో చేర్చారు.

రింకు సింగ్ కెరీర్

27 ఏళ్ల రింకు సింగ్ ఇటీవలి ఇండియన్ ప్రీమియర్ లీగ్ సీజన్ లో కోల్ కతా నైట్ రైడర్స్ తరఫున ఆడాడు. ఎడమచేతి వాటం బ్యాట్స్ మన్ రింకు సింగ్ 11 ఇన్నింగ్స్ లలో 29.42 సగటు, 153.73 రైన్స్ లేట్ లో 206 పరుగులు చేశాడు. రింకు సింగ్ ఇప్పటివరకు భారతదేశం తరఫున 2 వన్ డేలు, 33 టీ20 మ్యాచ్ లో పాల్గొన్నాడు. ఈ సమయంలో అతను వన్ డేలో 27.50 సగటుతో 55 పరుగులు చేశాడు. అంతర్జాతీయ టీ20లో రింకు 42.00 సగటుతో 546 పరుగులు చేశాడు.

ఇండియా జట్టుకు కొత్త కోచ్..



లాన్స్ టెన్సింగ్
భారత జట్టు ఇప్పటికే లండన్ లోని లార్డ్స్ మైదానంలో ట్రైనింగ్ ను ప్రారంభించింది. బీసీసీఐ అందుకు సంబంధించిన సన్యాహకాల వీడియోను సోషల్ మీడియాలో షేర్ చేసింది. ఈ ట్రైనింగ్ లో ప్రధానంగా ఫాస్ట్ బొల్లర్లు బుడ్రా, ప్రసిద్ధ కృష్ణ, మహ్మద్ సిరాజ్, అర్జున్ సింగ్ పాల్గొన్నారు. వీరితో పాటు నూతన టెస్ట్ కెప్టెన్ శుభామన్ గిల్, వికెట్ కీపర్ రిషభ్ పంత్, ఆల్ రౌండ్ డర్ జడేజా కూడా పాల్గొన్నారు. ఈ టెస్ట్ సిరీస్ కు భారత జట్టు హెడ్ కోచ్ గా మాత్రం గౌతమ్ గంభీర్ ఉన్నారు.
37వ టెస్ట్ కెప్టెన్
ప్రస్తుతం టెస్ట్ క్రికెట్ లో భారత జట్టు కొత్త యుగాన్ని ప్రారంభించనుందని చెప్పవచ్చు. ఎందుకంటే రోహిత్ శర్మ, విరాట్ కోహ్లా రిటైర్మెంట్ తర్వాత యువ ఆటగాడు శుభామన్ గిల్ కెప్టెన్ గా నియమితులయ్యాడు. భారత టెస్ట్ క్రికెట్ చరిత్రలో 37వ కెప్టెన్ గా గిల్ బాధ్యతలు చేపట్టాడు. అతని నాయకత్వంలో యంగ్ టీమ్ ఇండియా ఇంగ్లాండ్ లో ఎలాగైనా విజయం సాధించాలని భావిస్తోంది. ఈ క్రమంలో విరాట్, రోహిత్ లేకుండా ఎలా రాణిస్తారో చూడాలి మరి.
ఐదు టెస్టుల సిరీస్
భారత్ ఇంగ్లాండ్ జట్టు మధ్య ఐదు టెస్టుల సిరీస్ లో భాగంగా జూన్ 20న లీడ్స్ లో మొదటి టెస్ట్ మ్యాచ్ జరగనుంది. తర్వాత మ్యాచిలు వరుసగా Edgbaston, Lords, Old Trafford, The Oval వేదికలపై జరుగుతాయి. ఇక్కడ 2007 తర్వాత భారత్ ఇంగ్లాండ్ గడ్డపై టెస్ట్ సిరీస్ గెలవాలనే లక్ష్యంతో ఐరిలోకి దిగుతుండటం విశేషం. మరోవైపు కొందరు ఇండియా ఏ ఆటగాళ్లు సీనియర్ జట్టు సభ్యులతో పాటు ఇప్పటికే ఇంగ్లాండ్ చేరుకున్నారు.

వేట మొదలుపెట్టిన టీమిండియా..

వీడియో చూస్తే ప్యూర్ గూస్ బంప్స్!

రోహిత్ శర్మ, విరాట్ కోహ్లా, రవిచంద్రన్ అశ్విన్.. ఈ ముగ్గురూ లేని భారత టెస్ట్ జట్టును ఊహించడం కష్టమే. గత కొన్నేళ్లుగా టీమిండియాకు అన్నీ తామె నిలిచారీ త్రిమూర్తులు. మన జట్టు విజయాల్లో కీలకపాత్ర పోషించారు. అయితే తక్కువ వ్యవధిలోనే ముగ్గురూ రిటైర్మెంట్ ప్రకటించారు. దీంతో ఇంగ్లండ్ తో టెస్ట్ సిరీస్ లో భారత్ ఎలా ఆడుతుందో అనే అనుమానాలు నెలకొన్నాయి. ఈ తరుణంలో ఇంగ్లీష్ గడ్డపై ఆడుగుపెట్టారు టీమిండియా ప్లేయర్లు. కొత్త కెప్టెన్ శుభామన్ గిల్ నేతృత్వంలోని కుర్రాళ్ల బృందం ఉరిమే ఉత్సాహంతో ప్రాక్టీస్ సెషన్ ను మొదలుపెట్టారు. దీనికి సంబంధించిన వీడియో ఇప్పుడు నెట్టింట వైరల్ అవుతోంది.

బెండు తీయడం ఖాయం!

ప్రఖ్యాత లార్డ్స్ స్టేడియంలో గిల్ అండ్ కో ప్రాక్టీస్ చేస్తున్న సందర్భంగా తీసిన వీడియోను బీసీసీఐ అభిమానులతో పంచుకుంది. ఇందులో జట్టు ఆటగాళ్లంతా పరుగులు తీస్తూ చెమటోడ్డుతూ కనిపించారు. రన్స్ లో తో పాటు ఫుట్ బాల్ సాధన చేస్తూ దర్శనమిచ్చారు. కెప్టెన్ గిల్, వైస్ కెప్టెన్ రిషభ్ పంత్ ఫీల్డింగ్ డ్రిల్స్ చేయడాన్ని వీడియోలో చూడొచ్చు. హెడ్ కోచ్ గౌతం గంభీర్ అటు ఫీల్డింగ్ సెషన్స్ తో పాటు ఇటు ఫిట్ నెస్ డ్రిల్స్ ను కూడా దగ్గురుండి గమనిస్తూ కనిపించాడు. ఇంగ్లండ్ గ్రౌండ్స్ కు తగ్గట్టు ఫీల్డింగ్ లో చేసుకోవాల్సిన మార్పులపై కోచ్ టీ డివిజ్ కుర్రాళ్లతో చర్చిస్తూ కనిపించాడు. అటు పేనుగుర్రం జన్ ఫ్రీట్ బుడ్రా బౌలింగ్ కోచ్ మోర్నీ మోర్గెల్ తో మాట్లాడుతూ దర్శనమిచ్చాడు. ఇంగ్లండ్ జట్టు బెండు తీసేందుకు లండన్ లో ల్యాండ్ అయిన భారత బృందం.. ఇలా జోరుగా ప్రాక్టీస్ చేస్తూ తాము వేటాడేందుకు సిద్ధమని చెప్పకనే చెప్పేశారు.



రోహిత్-కోహ్లాకి అరుదైన గౌరవం..

ఆస్ట్రేలియాను మెచ్చుకోవాల్సిందే!

ఆధునిక క్రికెట్ పై చెరగని ముద్ర వేశారు టీమిండియా కెప్టెన్ రోహిత్ శర్మ, టాప్ బ్యాటర్ విరాట్ కోహ్లా. ఆడిన ప్రతి దేశంలోనూ అదరగొట్టారీ స్టార్లు. టీ20, వన్ డే, టెస్ట్ అనే తేడాల్లేకుండా ఐరిలోకి దిగితే చాలు.. పరుగుల వర్షం కురిపించడమే ధ్యేయంగా ఆడుతూ వచ్చారు. అయితే పొట్టి ప్రపంచ కప్ -2024 తర్వాత టీ20లకు గుడ్ బై చెప్పిన ఈ ద్వయం.. ఇటీవలే టెస్టులకూ రిటైర్మెంట్ ప్రకటించారు. ఇకపై వన్ డేలో మాత్రమే కొనసాగుతామని వెల్లడించారు. దీంతో అభిమానులు తెగ బాధపడుతున్నారు. కనీసం ఫేర్ వెల్ మ్యాచ్ ఆడకుండా రిటైర్ అవడం ఏంటని ఫీల్ అవుతున్నారు. సత్పరిచే అవకాశం కూడా ఇవ్వరా అని వాపోతున్నారు. ఈ తరుణంలో రోహిత్-కోహ్లా కోసం క్రికెట్ ఆస్ట్రేలియా చేస్తున్న పని తెలిసి ప్రశంసల్లో ముంచెత్తున్నారు. అసలు సీఎం చేసిందంటే..



ఘనమైన వీడియో..

టెస్టులకు రిటైర్మెంట్ ఇచ్చేసిన రోహిత్-కోహ్లాని సత్పరిచాలని క్రికెట్ ఆస్ట్రేలియా నిర్ణయించింది. ఈ ఏడాది ఆఖర్ జరిగే వన్ డే సిరీస్ సమయంలో రోహిత్ జోడిని ప్రత్యేకంగా గౌరవించాలని డిస్కండ్ అయింది. ఇద్దరు భారత స్టార్లకు ఘనమైన వీడియోలు ఫాన్ చేస్తోంది. 'రోహిత్-కోహ్లా ఆస్ట్రేలియా గడ్డ మీద ఆడటం ఐమాకా ఇదే చివరిసారి కావచ్చు. అందుకే వాళ్లిద్దరికీ ఘనమైన వీడియో ఇవ్వాలని అనుకుంటున్నాం. అంతర్జాతీయ క్రికెట్ కు వాళ్లు అందించిన సేవలకు గానూ గ్రాండ్ ఫేర్ వెల్ ఇవ్వాలని ఫాన్ చేస్తున్నాం' అని క్రికెట్ ఆస్ట్రేలియా సీఈవో టాడ్ గ్రీన్ బెర్గె చెప్పాడన్నారు. కాగా, మూడు వన్ డేల కోసం ఈ సంవత్సరం ఆక్టోబర్ లో ఆస్ట్రేలియాకు పయనం కానుంది టీమిండియా. అక్టోబర్ 19న తొలి వన్ డే, 23న రెండో వన్ డే, 25వ తేదీన ఆఖరి మ్యాచ్ జరుగుతాయి. ఇది తెలిసిన నెటిజన్స్.. ఆసీస్ బోర్డుకు ప్రత్యేకంగా ధన్యవాదాలు తెలియజేస్తున్నారు. దిగ్గజాలను గౌరవించడం గొప్ప విషయమని అంటున్నారు. ప్రత్యర్థి ఆటగాళ్లుగా గేమ్ కు వాళ్లు అందించిన సేవలకు గుర్తుగా ఇలా వేడుకకు ఫాన్ చేయడం భేష్ అని మెచ్చుకుంటున్నారు.

ఇంగ్లండ్ కు బుడ్రా భయం..



టీమిండియా పేనుగుర్రం జన్ ఫ్రీట్ బుడ్రా ప్రాక్టీస్ మొదలుపెట్టాడు. ఇంగ్లండ్ లో 5 టెస్టుల సిరీస్ కోసం లండన్ కు చేరుకున్న బుడ్రా.. అలా ల్యాండ్ అయ్యాడో లేదో సాధన పూర్తా చేసేశాడు. ప్రఖ్యాత లార్డ్స్ స్టేడియంలో బుడ్రా పరుగులు తీస్తున్న వీడియోలు నెట్టింట వైరల్ అవుతున్నాయి. టీమ్ క్యాంప్ లో జాయిన్ అయిన స్పీడ్ గెన్.. రన్స్ లో తో పాటు బౌలింగ్ డ్రిల్స్ చేస్తూ కనిపించాడు. గ్యాప్ లో బౌలింగ్ కోచ్ మోర్నీ మోర్గెల్ తో కలసి అతడు మాట్లాడటాన్ని కూడా వీడియోలో చూడొచ్చు. బుడ్రా సాధన చూసి ప్రత్యర్థి బ్యాటర్లు వణుకుతున్నారని తెలుస్తోంది.

వణుకుతున్న బ్యాటర్లు!

కోచ్ తో బుడ్రా సుదీర్ఘంగా చర్చించడం, గ్రౌండ్ లో రేనుగుర్రలా పరుగులు తీయడం, ఫుల్ ఫిట్ గా కనిపించడంతో ఇంగ్లండ్ శిబిరంలో కలవరం మొదలైనట్లు తెలుస్తోంది. ఎక్కడ తమ పని ఫినిష్ చేస్తాడోనని ఇంగ్లీష్ బ్యాటర్లు భయపడుతున్నారు. అతడి ఫిట్ నెస్ చూసి అవాక్కుపడుతున్నారు. 3 టెస్టులు ఆడితే గొప్ప అనుకుంటే.. ఇప్పుడు 5 టెస్టులు వక్కా అడేలా కనిపిస్తున్నాడని సోషల్ మీడియాలో నెటిజన్స్ కామెంట్స్ చేస్తున్నారు. ఇక ఆతిథ్య జట్టుకు దబిడిదబిడేనని అంటున్నారు. స్ట్రోక్స్ సేన కాచుకో.. అంటూ సవాల్ విసురుతున్నారు. కాగా, ఇంగ్లండ్ టూర్ కోసం ఇటీవల భారత జట్టును ప్రకటించిన సమయంలో బుడ్రా మూడు మ్యాచులు మాత్రమే ఆడే అవకాశం ఉందని బీభ్ సెలెక్టర్ అజిత్ అగార్వల్ అన్నాడు. దీంతో అతడి ఫిట్ నెస్ పై అనుమానాలు నెలకొన్నాయి. అయితే భారత ట్రైనింగ్ సెషన్ లో మాత్రం పేస్ గేస్ ఉత్సాహంగా పాల్గొనడం, ఫిట్ గా కనిపించడంతో అభిమానులు హర్షం వ్యక్తం చేస్తున్నారు. మన టీమ్ కు తిరుగులేదని అంటున్నారు.

సూర్యవంశీ సిక్కుల వర్షం..

ఈ రాక్షసుడ్ని ఆపడం అయ్యే పనికాదు! యువ కెరటం వైభవ్ సూర్యవంశీ తగ్గేదేలే అంటూ దూసుకెళ్తున్నాడు. సిక్కుల వర్షం కురిపిస్తున్నాడు. ఐపీఎల్ -2025లో హార్దన్ ఇస్సాంగ్ లతో అదరగొట్టిన వైభవ్.. అదే ఫామ్ ను కొనసాగిస్తున్నాడు. తాజాగా అండర్ -19 ఎన్ సీఐ క్యాంప్ లో అతడు విశ్వరూపం చూపించాడు. భారీ షాట్ తో బౌలర్ ను హడలెత్తించాడీ 14 ఏళ్ల బ్యాటర్. త్వరలో జరిగే ఇంగ్లండ్ టూర్ కోసం సన్నద్ధపవుతోంది. భారత అండర్ -19 టీమ్. బెంగళూరులోని నేషనల్ క్రికెట్ అకాడమీలో ఈ జట్టు క్యాంప్ నడుస్తోంది. ఇందులో పాల్గొన్న వైభవ్.. అగ్రెసివ్ బ్యాటింగ్ తో బౌలర్లకు చుక్కలు చూపించాడు.

దంచుడే దంచుడు..

గ్రౌండ్ లోని నలువైపులా భారీ షాట్లు బాదుతూ బౌలర్లకు బంతులు వేయాలంటే వణికిలా చేశాడు సూర్యవంశీ. స్పిన్ నర్లపై శివాలెత్తిన యువ బ్యాటర్.. పేసర్ల బౌలింగ్ లోనూ క్రీజు విడిచి బిగ్ సిక్కులు

కొట్టాడు. స్పిన్ నర్ల బౌలింగ్ లో మోకాళ్లపై కూర్చొని బంతిని స్టాండ్స్ లోకి పంపించాడు. అతడి పవర్ హిట్టింగ్, బంతిని అంచనా వేసిన తీరు, బౌలర్ల పేస్ ను వినియోగించుకున్న విధానం, ఫాట్ మేకింగ్, షాట్స్ రేంజ్.. ఇలా అంతా అదిరిపోయాయనే చెప్పాలి. సుదీర్ఘ అనుభవం ఉన్న బ్యాటర్ మాదిరిగా బౌలర్లతో ఓ ఆటాడుకున్నాడు సూర్యవంశీ. భారీ షాట్ తో వాళ్లపై విరుచుకుపడ్డాడు. అతడి బ్యాటింగ్ ను మెచ్చుకుంటున్నారా నెటిజన్స్. ఈ చిచ్చరపిడుగు జోరు మామూలుగా లేదుగా.. బౌలర్లకు నరకం చూపిస్తున్నాడని కామెంట్స్ చేస్తున్నారు. ఇలాగే ఆడుతూ పోతే త్వరలో టీమిండియాలోకి ఎంట్రి ఇవ్వడం ఖాయం అని చెబుతున్నారు. కాగా, గతేడాది అండర్ -19 ఆసియా కప్ లో ఆడిన సూర్యవంశీ.. 5 ఇన్నింగ్స్ లో 176 పరుగులు చేశాడు. ఆ తర్వాత ఐపీఎల్ లోకి ఎంట్రి ఇచ్చాడు. గుజరాత్ టైటాన్స్ తో మ్యాచ్ లో 35 బంతుల్లో సెంచరీ చేసి ఓవర్ వైట్ స్ట్రైక్ గా మారాడు.





గ్రాండ్ గా అఖిల్ రిసెప్షన్

సీఎం రేవంత్ రెడ్డి హాజరు

అక్కినేని నాగార్జున రెండవ కుమారుడు అక్కినేని అఖిల్ %-% జైనాబ్ రిసెప్షన్ హైదరాబాద్ లోని అన్నపూర్ణ స్టూడియోలో ఆదివారం గ్రాండ్ గా జరిగింది. సీఎం రేవంత్ రెడ్డి హాజరై, వధువరులను ఆశీర్వదించారు. గత శుక్రవారం (జూన్ 6) హైదరాబాద్ లోని నాగార్జున నివాసంలో కుటుంబ సభ్యుల సమక్షంలో సంప్రదాయబద్ధంగా వివాహం జరుగగా, రిసెప్షన్ వేడుకకు సీసీ, రాజకీయ ప్రమ- ంఖులు హాజరయ్యి సూతన వధూవరులను ఆశీర్వదించారు. ఈ రిసెప్షన్ కు సీఎం రేవంత్ రెడ్డి, మాజీ ఉపరాష్ట్రపతి వెంకయ్య నాయుడు, టాలీవుడ్ సూపర్ స్టార్ మహేశ్ బాబు దంపతులు, రామ్ చరణ్-ఉపాసన, నాని, నిఖిల్, దర్శకులు సుకుమార్, బుచ్చిబాబు సానా తదితరులు కూడా విచ్చేశారు. అలానే కోలీవుడ్ స్టార్ సూర్య, దర్శకుడు వెంకీ అట్లూరి సహా పలువురు ప్రముఖులు హాజరయ్యారు. అంతే కాకుండా తెలంగాణ మంత్రులు కూడా ఈ వేడుకకు హాజరైనట్టు తెలిసింది.



పింక్ శారీలో వయ్యారాలు వలకబోస్తున్న అషిక రంగనాథ్

కన్నడ బ్యూటీ అషికా రంగనాథ్ గురించి ప్రత్యేకంగా చెప్పాల్సిన పనిలేదు. నందమూరి కళ్యాణ్ రామ్ నటించిన 'అమిగోస్' సినిమాతో టాలీవుడ్ ఇండస్ట్రీకి ఎంట్రీ ఇచ్చింది ఈ బ్యూటీ. తన ఫస్ట్ మూవీతోనే మంచి గుర్తింపు సంపాదించుకున్నది. అలాగే తన అందం, అభినయంతో ఆకట్టుకుంది. దీంతో వరుస ఆఫర్లు కుక్కా కట్టాయి. అలా కింగ్ నాగార్జున సరసన 'నా సామి రంగా' చిత్రంలో నటించింది. ఈ మూవీలో ఈ భామ, యాక్టింగ్ కి ప్రేక్షకులు ఫిదా అయ్యారు. ఇక రీసెంటగా కన్నడ స్టార్ హీరో సిద్ధార్థ్ సరసన 'మిస్ యూ' మూవీలో నటించింది. అయితే ఈ చిత్రం కోలీవుడ్ లో హిట్ టాక్ తెచ్చుకున్నప్పటికీ తెలుగులో మాత్రం డిజాస్టర్ గానే మిగిలింది. ప్రస్తుతం ఈ బ్యూటీ మెగాస్టార్ చిరంజీవి నటిస్తున్న 'విశ్వంభర' సినిమాలో నటిస్తోంది. ఇదిలా ఉంటే.. నిత్యం సోఫల్ మీడియాలో తన గ్లామర్ దోసెంతో అమాంతం కుర్రకారును రెచ్చగొతున్న అషికా తాజాగా తన ఇన్స్టా వేదికగా కొన్ని ఫోటోలు షేర్ చేసింది. అందులో పింక్ శారీలో వయ్యారాలు వలకబోస్తున్న ఫోటోస్ షేర్ చేసింది. స్పీవలెస్ బొజ్జితో ఉన్న పిక్స్ కు క్యూట్ స్మైల్స్ ఇచ్చింది. ప్రస్తుతం ఇందుకు సంబంధించిన ఫోటోలు నెట్టింబ వైరల్ అవుతున్నాయి. ఇక వాటిని చూసిన మేడం సార్ మేడం అంటే అంటూ కామెంట్స్ చేస్తున్నారు.



అడ్డంగా దొరికిపోయిన సమంత ఏకాంతంగా..

టాలీవుడ్ హీరోయిన్ సమంత దూసుకుపోతోంది. హీరోయిన్ గా అదే సమయంలో నిర్మాతగా కూడా రాణిస్తోంది హీరోయిన్ సమంత. అయితే ఈ నేపథ్యంలోనే హీరోయిన్ సమంత గురించి ఓ సంచలన విషయం సోఫల్ మీడియాలో వైరల్ గా మారింది. రూమర్ బాయ్ ఫ్రెండ్ రాజ్ నిడిమార్ తో కలిసి హీరోయిన్ సమంత దుబాయ్ కి వెళ్లినట్టు సోఫల్ మీడియాలో తెగ ప్రచారం జరుగుతోంది. తాజాగా హీరోయిన్ సమంత సోఫల్ మీడియాలో పెట్టిన పోస్ట్ కూడా ఇదే విషయాన్ని స్పష్టం చేస్తుందని అంటున్నారు. ఇలా హీరోయిన్ సమంత ఓ పోస్టు పెట్టింది. అయితే అమె స్వెట్స్ లో ఓ మగ వ్యక్తి వీధి స్పష్టంగా కనిపిస్తోంది. అది కచ్చితంగా ఆ ఫోటో తీసిన వ్యక్తి నీడనే. అందులో ఎలాంటి డౌట్ లేదు. కానీ ఆ ఫోటో తీసింది మాత్రం అమె రూమర్ బాయ్ ఫ్రెండ్ రాజ్.. అంటూ ప్రచారం చేస్తున్నారు. గత కొన్ని నెలలుగా ఈ ఇద్దరు.. రిలేషన్ షిప్ లో ఉన్నట్టు ప్రచారం జోరు అందుకుంది. దీనికి తగ్గట్టుగానే సమంత ప్రత్యేకంగా శ్రీకాళహస్తిలో పూజలు చేయడం కూడా.. మనం చూసాం. అతనితో పెళ్లి కావడం కోసమే ప్రత్యేకంగా సమంత పూజలు చేసిందని ప్రచారం చేశారు. ఇక ఇప్పుడు రాజ్ తో సమంత దుబాయ్ కి వెళ్లినట్టు కూడా ప్రచారం చేస్తున్నారు. ఇందులో ఎంత మేరకు వాస్తవం ఉందో తెలియదు కానీ.. సోఫల్ మీడియాలో కొద్ది కున్నాయి.



అందాల రాశి అనడంలో సందేహమా?

టాలీవుడ్ లో దశాబ్ద కాలం క్రితం 'ఊపాలు గుసగుసలాడే' సినిమాతో అడుగు పెట్టిన ముద్దుగుమ్మ రాశి ఖన్నా ఇండస్ట్రీలో అడుగు పెట్టిన సమయంలో కాస్త చట్నీగా కనిపించిన రాశి ఖన్నా ఇప్పుడు మాత్రం సన్నగా నాజూకుగా కనిపిస్తుంది. సోఫల్ మీడియాలో ఈమె ఫోటోలు రెగ్యులర్ గా షేర్ చేస్తోంది. సన్నగా నాజూకుగా ఉన్న రాశి ఖన్నా ఫోటోలు ఈ మధ్య కాలంలో వైరల్ అవుతూ ఉన్నాయి. ప్రస్తుతం టాలీవుడ్ లో కంటే కోలీవుడ్, బాలీవుడ్ లో ఎక్కువ బిజీగా ఉంటుంది. దాదాపు మూడు ఏళ్ల తర్వాత హీరోయిన్ గా తెలుగు ప్రేక్షకులకు దూరంగా ఉన్న రాశి ఖన్నా తెలుగులో రీ ఎంట్రీకి సిద్ధం అయింది. రాశి ఖన్నా హీరోయిన్ గా తెలుసు కదా అనే సినిమాతో రాబోతుంది. నాగ చైతన్య హీరోగా వచ్చిన థాంక్యూ సినిమాలో రాశి ఖన్నా చివరగా తెలుగు తెరపై కనిపించింది. మళ్లీ ఇన్నాక్షకు సిద్ధు జోన్లలగడ్డ హీరోగా రూపొందిన సినిమాలో ఈమె హీరోయిన్ గా కనిపించబోతుంది. హీరోయిన్ గా రాశి ఖన్నాతో పాటు 'తెలుసు కదా' సినిమాలో కేజీఎఫ్ బ్యూటీ శ్రీనిధి శెట్టి సైతం హీరోయిన్ గా నటించింది. సిద్ధు సినిమాలంటే యూత్ లో మంచి బిజ్ ఉంటుంది. అలాంటి హీరోకు జోడీగా నటించడం ద్వారా రాశి ఖన్నా మరోసారి టాలీవుడ్ లో బిజ్ అయ్యే అవకాశాలు ఉన్నాయనే అభిప్రాయం వ్యక్తం అవుతోంది. సోఫల్ మీడియాలో రాశి ఖన్నా తాజాగా షేర్ చేసిన ఫోటోల గురించి ఆమె ఫోలోవర్స్ తో పాటు మీడియా వర్గాల వారు, అభిమానులు తెగ ముచ్చటించుకుంటున్నారు.

'కన్నప్ప' ప్రీ రిలీజ్ వేడుక



విష్ణు మంచు నటించిన తాజా చిత్రం 'కన్నప్ప' ప్రీ రిలీజ్ వేడుక గుంటూరులో ఘనంగా జరిగింది. భారీ సంఖ్యలో అభిమానులు పాల్గొన్నారు. వ నామస్మరణతో చాలా విజయవంతంగా కార్యక్రమం జరిగింది. ఈ చిత్రంలో ప్రీతి ముకుందన్ హీరోయిన్ గా నటించారు. మోహన్ బాబు, ఆర్. శరత్ కుమార్, మోహన్ లాల్, ప్రభాస్, అక్షయ్ కుమార్, కాజల్ అగర్వాల్, బ్రహ్మానందం ఇతర కీలకపాత్రల్లో నటించారు. ముఖ్య కుమార్ సింగ్ దర్శకత్వంలో అవా ఎంటర్టైన్మెంట్స్, 24 ప్రైమ్ ఫ్యాక్టరీ పతాకాలపై మోహన్ బాబు నిర్మించిన ఈ చిత్రం జూన్ 27న విడుదల కానుంది. ప్రీ రిలీజ్ వేడుకలో ప్రభాస్ గురించి నటుడు మోహన్ బాబు పలు వ్యాఖ్యలు చేశారు. 'ప్రభాస్, నేనూ 'బావ.. బావ..' అనుకుంటాం. ఇప్పటికీ నేను తనకు ఫోన్ చేస్తే బావ అంటూనే మాట్లాడుతాను. తనూ అంతే.. అలా చాలా సరదాగా మా ఇద్దరి మధ్య పలకరింపులు ఉంటాయి. కన్నప్ప సినిమాను థియేటర్స్ లో చూసి తన బిడ్డ విష్ణును ఆశీర్వదించాలని ఆయన కోరారు. మంచు విష్ణు మాట్లాడుతూ.. 'కన్నప్ప' సినిమా తీయాలనేది నా కల. ఈ సినిమా కోసం నాకు చాలామంది సహకరించారు. మా నాన్న నాకు దేవుడు. ఆయన లేకపోతే నేను లేను. ఈ సినిమాలో ఎవరెవరు నటించాలనేది కూడా అంతా శివాజ్ఞ ప్రకారమే జరిగింది.

ఎన్నికైన 24 గంటల్లోనే..

టీఎఫ్ సీసీ అధ్యక్ష పదవికి రాజీనామా

హైదరాబాద్: తెలంగాణ టీఎఫ్ ఛాంబర్ ఆఫ్ కామర్స్ (టీఎఫ్ సీసీ) అధ్యక్ష పదవికి సునీల్ నారంగ్ రాజీనామా చేశారు. అధ్యక్ష బాధ్యతలు స్వీకరించిన 24 గంటల్లోనే తన పదవికి రాజీనామా చేయడం ప్రస్తుతం తెలుగు సినీ వర్గాల్లో సంచలనమైంది. శనివారం హైదరాబాద్ లో జరిగిన సమావేశంలో టీఎఫ్ సీసీకి కొత్తగా ఎన్నికైన పాలక మండలిని ప్రకటించిన సంగతి తెలిసిందే. మూడోసారి అధ్యక్షుడిగా సునీల్ నారంగ్, కార్యదర్శిగా శ్రీధర్ సహా 15 మంది ఎగ్జిక్యూటివ్ సభ్యులను ఎన్నుకున్నారు. ఈ సందర్భంగా సునీల్ నారంగ్ మాట్లాడుతూ.. థియేటర్ల వ్యవహారంలో ఆ నలుగురు ఎవరూ లేరని, యజమానుల వద్దే వారి థియేటర్లు ఉన్నాయని పేర్కొన్నారు. హీరోలు దేవుళ్లు లాంటి వారని, వాళ్లకు వ్యతిరేకంగా మాట్లాడే సాహసం ఏ ఎగ్జిబిటర్, డిస్ట్రిబ్యూటర్, నిర్మాతలు చేయరని వ్యాఖ్యానించారు. అగ్ర కథానాయకుడు పవన్ కల్యాణ్ తుపాసులాంటి వారని, ఆయన సినిమాను ఆపే అధికారం ఎవరికి లేదన్నారు. టీఎఫ్ సీసీ అధ్యక్షుడిగా ఎన్నికై 24 గంటలు గడవక ముందే తన పదవికి రాజీనామా చేస్తున్నట్లు ఆదివారం సునీల్ నారంగ్ ప్రకటన విడుదల చేయటం సర్వత్రా చర్చనీయాంశమైంది. తనని సంప్రదించకుండానే కొందరు ప్రకటనలు ఇస్తున్నారని అందులో ఆయన తెలిపారు. తన ప్రమేయం లేకుండా ఇచ్చిన ప్రకటనలకు తాను బాధ్యుడిని కాదని అన్నారు. ఇలాంటి పరిస్థితుల దృష్ట్యా పదవిలో కొనసాగలేనని స్పష్టం చేస్తూ తన పదవికి రాజీనామా చేస్తున్నట్లు ప్రకటించారు.

